

GÍ spælir móti Sheffield Utd.

Síða 15

tíðinda
sosialurin
blaðið

7,-

Nr. 111 ★ mikudagur 15. juni 1994

Tær fyrstu
seismikk-
kanningar-
nar byrja
í dag:

WESTERN NÚ Í LOPRA



Tær fyrstu for-
kanningarnar til
eina komandi
oljuleiting í før-
oyskum sjögvi
byrja í dag. Í
dag verður
skotið seismikk
bæði í Lopra
og til havs á
føroyska land-
grunninum. Eitt
nýtt tíðarskeið
í føroyskari
søgu er byrjað

Síða 4-5

Fyrsti
veljara-
fund- síða 7-8
urin

Sosialurin
í Keypmannahavn



Her sæst útiðsetin Jákup Hendriksen, Jákup í Snikkarastovu, saman við skyld-
manninum, Jóanes Eidesgaard, landstýrismanni. Mynd: Sjørður Skaale

Stórir dagar í føroyskari "oljusøgu"

Seismisku kanningarnar byrja í dag

Seismisk mátiútgørd er sett upp í Lopra, og seismikkskipið Sea Star er komið í føroyskan sjógv

Fyrstu kanningarnar í sambandi við leiting eftur olju og gassi í føroysku undirgrundini byrja í dag - bæði á landi og á sjónum. Sunnudagin komu fleiri tons av hátøkniligari útgørd við Smyrli úr Aberdeen. Útgørdin er sett upp í Lopra, og í dag fara teir at skjóta við luftkánónum inni við land á Loprans-

firði. Mánadagin kom seismikkskipið Sea Star í føroyskan sjógv. Tað skal skjóta nakrar seismiskar linjur sum eina fyrstu roynd, áðrenn tað leggur leiðina inn á Havnina í morgin.

Byrjanin til ?

Tað sær ikki mætari út

enn at hetta er veruliga byrjanin til eina møguliga komandi føroyska oljuvinnu. Enn vita vit ikki, um olja er í undirgrundini, men seismisku kanningarnar skulu geva okkum ábendingar antin olja og gass kann vera í føroysku undirgrundini ella ikki. Ikki fyrr enn veruligar



Nógv útgørd er komin úr Skotlandi og verður nú sett upp í Lopra. Mynd Rógvi Johansen

boringar eru gjørdar fáa vit nakað at vita við vissu, um olja finst.

Hóast Jarðfrøðissavnið við Jóhnesi Rasmussen, jarðfrøðingi á odda saman við DGU hevur gjørt eitt sera stórt arbeiði við at kortleggja og kanna undirgrundina, so eru higartil ikki gjørdar veruligar seismiskar kanningar, sum hava kunnað vist okkum, hvat er undir tjúkkum basaltløgnum.

Borað varð í Vestmanna og í Lopra fyrri nógvum árum síðani. Hesar boringar góvu okkum fleiri áhugaverðar upplýsingar um jarðfrøðina, men vóru annars ikki gjørdar við oljuleitning fyrri eygað. Í Lopra varð borað 2178 metrar niður, tá borurin ikki rakk longur. Seinni seismiskar kanningar í boriholinum hava vist, at hevði verið borað nakrar fífar hundrad metrar afturat, so varð helst komið gjøgnum basaltlagið. Tað, sum menn vilja vita, er, hvat eru undir basaltløgnum, eitt nú um har eru lög, sum kunnu goyma olju og gass.

Seismiskar kanningar gjørdar fyrr

Umframt hesar boringar eru gjørdar seismiskar kanningar nærhendis Føroyum bæði í 1978 og altur fyrri fáum árum síðani. Hesar kanningar hava givið okkum ávisar ábendingar um jarðfrøðina í undirgrundini men heldur ikki meira. Útgørdin, ið varð brúkt av Western í 1978, varð ikki nóg nógv útvíklad til at fáa nóg góðar upplýsingar um lög-

ini undir basaltinum. Kanningarnar, sum gjørdar vóru av Total fyrri fáum árum síðani, vóru sera avmarkaðar, og er annars lítið komið út um tær.

Western skal kanna all økið

Í summar fekk amerikanska felagið Western Geophysical litið upp í hendi til at gera seismiskar kanningar á føroyskum øki. Tað eru hesar kanningar, sum nú eru byrjaðar í Lopra og eystan fyri Føroyar.

Felagið hevur bundið seg til at kanna alt tað føroyska økið og skulu kanningar gerast bæði á sjónum og á landi. Sunnudagin komu so fyra mans frá Western við Paul Robb, jarðfrøðingi á odda til Føroya. Við sær høvdu teir hópín av tekniskari útgørd og hátøknilig, sum øll eru sett upp við borihólið í Lopra.

Mánadagin varð farið at koyra máttól niður í holið, og í dag er so ætlanin at skjóta við luftkánónum niðri við sjóvarmálan. Í hesum sambandi hevur føroyska oljufyrirsitingin fingið hjálp frá DGU. Tað er Lise Lotte Kjørbo, jarðfrøðingur, sum skal fylgja við kanningunum fyrri oljuumsitingina. Hon er serfrøðingur í just seismiskum kanningum. Sjálf hevur hon gjørt eina seismiska kanning netup í Lopra fyrri nøkrum árum síðani. Tað varð úrslitið av tí kanningini, sum vísti okkum, at onkur broyting er bert fífar hundrad metrar undir botninum á bori-

holinum.

Tær kanningarnar, sum nú verða gjørdar í Lopra, verða nevndar VSP, sum stendur fyrri: vertikalt seismiskt program.

Spennandi dagar

Martin Heinesen, leiðari á oljufyrirsitingini, sum hevur sera nógv um at vera í hesum døgum, sigur við Sosialin, at higartil er alt gingið sum tað skal og vónar hann, at vit fáa eitt gott sumar, nú farast skal undir miðvísar kanningar á sjónum.

Hann og mong onnur við honum eru sera spent um úrslitini av teimum fyrstu VSP-kanningunum í Lopra. Fyrirmyndin við hesum kanningunum í mun til kanningum á sjónum er tann, at mátiútgørdin, sum skal móttaka signalini, ið verða skotin niður gjøgnum basalt, er meira enn tveir kilometrar niðri í boriholinum í Lopra, tá ljóðbylgjum komu upp aftur úr undirgrundini. Tað skuldi tí borið til at fingið betri upplýsingar á tann hátt.

Hóast Western skal arbeiða við seismiskum kanningum í tvey ár, so er sera stórir spenningur um just úrslitini av hesum fyrstu kanningunum í Lopra, og tað fer helst at bera til at hava okkurt ítøkiligt úrslit um ikki so nógv vikur.

Sea Star komið

Um somu tíð sum teir eru við at fyrircika seg til fyrstu kanningarnar í Lopra, so er seismiska skipið hjá Western, Sea Star komið í føroyskan



Teir eru við at rigga til tær fyrstu seismisku kanningarnar í Lopra. Mynd Rógvi Johansen



Amerikanska seismikkskipið "Sea Star" kom í foroyiskan sjógv mánadagin og fer longu í dag at skjóta fyrstu seismisku linjurnar. Tað kemur á Havnina hóskvöldið og fer á Lopransfjør friggjakkvöldið at gera kanningar har

sjógv. Ætlanin var at skjóta nakað av seismikki longu mánadagin, men orsakað av vánaligum veðri hefur verið biðað til í dag.

Skipið hefur verið í Miðalhavinum og hefur á leiðini til Føroya eisini verið í Írlandi. Umborð í Cork í Írlandi fór Jan Christoffersen, sum skal hava fiskivinnuettirlitið umborð. Hann hefur júst verið í Noregi og fingið sær neyðuga kunnleikan umborð á norskum seismikkskipi.

Við skipinum eru umleið 40 mans. Skipið kem-

ur á Havnina hóskvöldið og verður longu farið til Suðriar friggjakkvöld. Har skal skipið longu leygdagin byrja seismiskar kanningar á Lopransfirði. Her verða kanningarnar á landi og á sjónum samansjóvaðar og er ætlanin, at skipið skal gera kanningar har í eina úð, tvs. bæði á Lopransfirði og eisini vestan fyri oywna.

Umborð á Sea Star er eisini Judith Neish, serfrøðingur í seismiskum kanningum og ráðgevi hjá føroysku oljuumstingini. Hennara uppgáva er at

fylgja við kanningunum og vera millumlið millum amerikanska felagið og føroysku oljufyrisingina. Eygleiðarar meta hana vera sera dugnaliga og er hon sera hentur ráðgevi hjá føroyingum í hesum stóra máli.


Ætlanin er at tveir føroyingar skulu umborð á skipið í næstum. Her verður hugsað um at læra føroyingar upp í sambandi við seismiskar kanningar. Martin Heinesen á oljuumstingini sigur, at teir fyrsta dagin fara at lýsa eftir tveimum fólki til hesa spennandi uppgávuna.



Judith Neish, ráðgevi hjá føroysku oljuumstingini er umborð á Sea Star, har hon skal fylgja við kanningunum.



Lise Lotte Kjørbo, jarðfrøðingur við seismiskki sum speciali arbeiðið á DGU og kemur hon til Lopra í dag at fylgja kanningunum, sum nú byrja har. A myndini er hon í ferð við at kanna seismisk kort frá kanningum hjá Western frá 1978. Hon skrivur í løuni doktararitgerð um tær kanningarnar, ið vórðu gjørdar á markinum millum Helland og Føroyar. Mynd jun



Ein av manningini umborð á Patrick Haggerty sum var í Føroyum í fjør, visir á økið eystan fyri Føroyar, har møguleikar kunnu vera at finna olju. Skipið gjørdi seismiskar kanningar fyri Total nøkur ár herfyri. Mynd jan

Smyril Line havnaumbod

Seismiska kanningavirksemið gevur eisini arbeiði til føroyingar í landi. Á Hotel Bakkanum í Vági gista teir fyra serfrøðingarnir frá Western og fleiri fara at koma seinni. Smyril Line er havnaumbod fyri stóra amerikanska felagið og har hava teir eisini úr at gera við at fáa tað ymiska upp á pláss. Smyril Line var umbod fyri felaið Halliburton, tá skip tess Patrick Haggarty kom á Havnina í fjør. Síðani hefur Western keypt Halliburton-fyrirtekuna og heldur Smyril Line tí fram við at vera umbod hjá felagnum.

Sosíalurin fer at fylgja við, hvat hendir á økinum í komandi tíð.

jan

ABERDEEN SKOTLAND

TILBOÐ

Snarferð við gisting á Hotel Douglas Frá **645,-**

NB Gisting umborð er á dekkplássum bereturum. Um koygja ymskvi verður góðt eykt

STRANDFARASKIP LANDSINS

Leigjastovur: 11. Løngveg, 10000, Havn. Tlf. 57200. Fax: 57201